

ए-टू-जेड ने नगर आयुक्त दिवेश सेहरा को पत्र लिखा

फल से नहीं उटेगा कूड़ा

पटना | वरीय संवाददाता

तो इस बरसात में और ज्यादा गंदगी झेलने के लिए तैयार हो जाइए। पटना में साफ-सफाई के काम में लगी कंपनी ए-टू-जेड सोमवार की शाम से कूड़ा उठाने का काम बंद कर देगी।

इस बारे में कंपनी ने शनिवार को नगर आयुक्त दिवेश सेहरा को पत्र लिखा है। कंपनी ने पत्र की एक-एक कॉपी मुख्यमंत्री, उप मुख्यमंत्री, नगर विकास एवं आवास विभाग के मंत्री, विभाग के प्रधान सचिव, मुख्य सचिव, मेयर और डिप्टी मेयर को



भी दी है। कंपनी ने हाईकोर्ट का दरवाजा भी खटखटाने की बात कही है।

डिप्टी मेयर विनय कुमार पणू ने इसकी पुष्टि की है। दूसरी ओर नगर आयुक्त दिवेश सेहरा ने कंपनी के कार्यों और विपत्रों की दोबारा जांच करने के लिए 21 जून 2011 को एक त्रिस्तरीय कमेटी का गठन किया है।

इस बारे में नगर आयुक्त से बात करने की कोशिश की गई लेकिन उन्होंने न तो फोन उठाया और न ही एसएमएस का ही जवाब दिया।

ए-टू-जेड ने कहा

- भुगतान नहीं होने के कारण कंपनी अब काम करने में सक्षम नहीं
- पटना यूनिट के कर्मचारियों का वेतन भुगतान करना भी मुश्किल
- निगम पर 7.5 करोड़ बकाया पर अबतक एक रुपया का भुगतान नहीं

कंपनी द्वारा पेश किया गया दावा और किए गए कार्यों के बदले नियम के मुताबिक भुगतान करना चाहिए। नगर आयुक्त को भुगतान करने का निर्देश दिया गया है।

प्रेम कुमार, नगर विकास मंत्री